


Acc No: 24885

రంగుల రాత్నం

బాలల గేయాలు



రెడ్డి రాఘవయ్య

RANGULA RATNAM (Nursery Rhymes for Children)

BY : REDDI RAGHAIAH

© AUTHOR

ప్రచురణ సంఖ్య 9

ప్రథమ ముద్రణ : 1993

ప్రతులు : 1000

వెల : రూ॥ 8/- లు

ముద్రణ :

మాదని ప్రింటర్స్,

కుత్తిగూడ,

హైదరాబాద్-27.

కాఫీలకు :

రెడ్డి రాఘవయ్య

శ్రీనాథ్ పబ్లికేషన్స్,

1-121, బాలానగర్,

హైదరాబాద్-5000 042.

AGE GROUP : 5 To 8 Years

ఇందులో

చిట్టికవితలు, పొడుపువిడుపులు

ఆంధ్రభూమి (వారపత్రిక)లో

ప్రచురించబడ్డాయి....

ఆ సంపాదకులకు,

ముఖ చిత్రాన్ని

ముద్రించి ఇచ్చిన

“బాలాజీ ఆర్ట్ ప్రింటర్స్” ఆధినేత

శ్రీ బాలాప్రసాద్‌కు

పుస్తకాన్ని చక్కగా కంప్యూట్ చేసి

ఆందంగా ముద్రించిన

“మాదవి ప్రింటర్స్” ఆధినేత

శ్రీ డోక్టర్ గణేశ్ బాబుకు

కృతజ్ఞతలు

ఇందులో

1.	మేలు కొలుపు.....	5
2.	బాలలం.....	7
3.	జేజేలు.....	8
4.	చాచా నెహళ్ళ	9
5.	చిట్టి పాటలు.....	11
6.	పొడుపు విడుపులు.....	21
7.	మంచి బొమ్మ.....	26
8.	చిన్నారి పొన్నారి.....	27
9.	ప్రాస పాట.....	27
10.	పడవ ఆట.....	28
11.	గోరు ముద్ద.....	29
12.	కావాలి.....	29
13.	పాము ఆట.....	30
14.	ఆందాలి మామయ్య	31
15.	సూర్యుడు.....	32
16.	నానడత.....	33
17.	పూవులు.....	34
18.	రంగుల రాట్నం.....	35
19.	బుగ్గలు-మొగ్గలు.....	36
20.	ఆందాలి బాల.....	37
21.	వానా కాలం.....	38
22.	మూడు మాటలు.....	40

మేలు కొలుపు ...

చుక్కలన్ని పోవునటుల
చక్కనైన వెలుగు వచ్చి
ప్రొద్దుపొడిచె నదిగో
ముద్దు తండ్రిలేవర ॥

పశుతోమి మొఖము కడిగి
తెల్ల బట్ట లేసు కొనీ
చద్ది అన్నమ్మును తినియు
బుద్ధిగాను బడికి పోవ;

ప్రొద్దుపొడిచెనదిగో
ముద్దు తండ్రిలేవర॥

భరతమాత గొప్పతనపు
 చరిత నంత పాట పాడి
 పెద్దలకును వందనమ్ము
 శ్రద్ధ గాను నీవుచేయ
 ప్రొద్దుపొడిచెనదిగో
 ముద్దు తండ్రిలేవర॥

చెప్పనట్టి పాఠాలను
 తప్పలేమి లేకుండగ
 వడివడిగా తెలివితోటి
 బడిలోపల నేర్వ గాను
 ప్రొద్దు పొడిచెనదిగో
 ముద్దు తండ్రిలేవర॥



బాలలం...



తెలుగు దేశ బాలలం
తెలుగు వెలుగుతారలం
తెలుగు తీరులన్ని తెలిసి
మెలగుచుండు వారలం...

తెలుగంటే మాకిష్టం
వెలుగంటే మాకిష్టం
తెలుగులోన వెలుగునింప
వలెనంటే మాకిష్టం...

జేజేలు...

మాతకు జేజేలు

భారత మాతకు జేజేలు॥

బుద్ధునకు జేజేలు

గౌతమబుద్ధునకు జేజేలు॥

తాతకు జేజేలు

గాంధీతాతకు జేజేలు॥

నెహ్రూకు జేజేలు

చాచా నెహ్రూకు జేజేలు॥

చా చా నెహ్రూ



చాచా నెహ్రూ జేజేలు
శాంతి దూతా జేజేలు ...

నీవు పుట్టిన పుణ్యదినం
నిఖిల బాలల పర్వదినం.

భారత భువిలో పుట్టావు ...
'బార్-ఎట్టోలా' చేపట్టావు ...

స్వతంత్రతకై పోరాడు
చక్కగ దానిని తెచ్చావు.

భారత నేతవు అయినావు
పాలన చక్కగ చేశావు

దేశాలను తిరిగొచ్చావు
దేశానికి ఖ్యాతి తెచ్చావు

ఘనుడని కీర్తిని పొందావు
జనుల నివాళులందావు

నీ ఎడలో విరిసెను కాంతి
నీ పెదవిని కురిసెను కాంతి

అందరమీ భువిని సతతము
అర్పింతుము వందన శతము....

భారత నేతా జేజేలు
బాలల ప్రీయతమ జేజేలు॥





చీట్టి పాటలు

పాటలు-ఆటలు

అల్లరి చిల్లరి పాటలు
అనందానికి తోటలు
అల్లీ చిల్లీ ఆటలు
ఆరోగ్యానికి బాటలు...

మల్లెల తోటలు...

పిల్లల ఆటలు
అల్లరి పాటలు
చిల్లరి కెప్పుడు
మల్లెల తోటలు

కన్ను-పొన్ను

అనగనగా ఓతాత
తాతకు కర్రొక డొత
డొత కర్రకో పొన్ను
పొన్నే తాతకు కన్ను

కిర్రు-తుర్రు

కొత్త చెప్పులతోడు
'కిర్రు' మన్నది చూడు
కూరుచున్న గిజిగాడు
'తుర్రు' మన్నది చూడు...

విమానం...

ఆకాశంలో విమానం
అందరి కది సుఖయానం
పెట్రోలే దానికి పానం
'బర్..బర్' మని చేయును గానం

గొడుగు...

పాలవెల్లి రీతి
మూలనుండే గొడుగు
వానకూ ఎండకూ
మనిషికెప్పుడు తొడుగు.

పావురాయి...

పావురాయి పావురాయి
పైకిపైకి ఎగురునోయి
పరికించగ ఎంతోహాయి
ప్రతివారికి చూపునోయి...

కాకిపిల్ల...

కాకిపిల్ల...కాకిపిల్ల
కారు నలుపు కాకిపిల్ల
'కా...కా' యని నేనంటే
"కా...కా" యని పలుకు పిల్ల.

పంది పిల్ల - కందిపుల్ల

మురికినీటి లోనదొర్లు
సరదాగా 'పందిపిల్ల'
చెరువు నీటిలోన తేలు
విరిసివేయ 'కందిపుల్ల'

గోడమీద జల్లి.

గోడమీద జల్లి
ఊడిపడును చెల్లి
పడకు పడకు త్రుళ్ళి
గోడ కెక్కెమళ్ళి...

తేలు...

కట్టె క్రింద తేలు
ముట్టెనమ్మ కాలు
కుట్టుకుంది చాలు
ఇట్టె జరిగె మేలు...

కోతి - మూతి:

చెట్టుమీది కోతి
ఇట్టె ముడిచె మూతి
చుప్పనాతి రీతి
చూడు పాడు కోతి..

సాలెగూడు...

చకచక తిరుగుచు సాలీడు
చక్కగ అల్లును ఒక గూడు
పట్టు లాగ అదిమెరిసేను
పూచిన పూవై విరిసేను...

తామర:

ప్రతి చెరువులోన పెరుగు
“దురద” నుండి తామర
తాత వీపుమీద పెరుగు
“దురద” పుట్టు తామర.

బోడి గుండు:

తాత బోడి గుండు
తాటి చెట్టు పండు
తీరు గుండు నండి
మీరు చూడరండి

బొమ్మ - కమ్మ:

ఉంది నాకు బొమ్మ
అందమైన బొమ్మ
బొమ్మ ముక్కు కమ్మ
‘కమ్మ’ ఉంది తెమ్మ.

పండు!

దోర దోర పండు
దొరకిన బాగుండు
తీయతీయ గుండు
తినగ కడుపు నిండు.

నీడలు!

నిన్ను అంటి ఉండును
నన్ను అంటి ఉండును
వెలుగులోన నీడలు
వెనుక వచ్చు జాడలు.

అగ్గిపుల్ల!

అగ్గిపుల్ల చిన్నది
అగ్ని నిచ్చుచున్నది
గీయగానె మండును
గదిలో కాంతి నిండును.

మిరపకాయ!

మిరపకాయ మిరపకాయ
కారమిచ్చు మిరపకాయ
కొరికి చూడ 'మర్దు' మనుచు
నోరు మండు మిరపకాయ.

అమ్మ పాలు!

అమ్మ పాలు ఆవు పాలు
కమ్మగుండు గుమ్మపాలు
ఆకలైన వారికెప్పుడు
ఆహారం మంచి పాలు...

ఎరుపు!

సింధూరం ఎరుపు
మందారం ఎరుపు
శక్తిని మన కిచ్చే
రక్తం అతి ఎరుపు

గువ్వ!

కొమ్మమీది గువ్వ
'కువకువ' మని నవ్వ
రాయితీసి రువ్వ
మాయమాయె నవ్వ...

కప్ప పాఠము:

“బెకబెక” లాడుచు కప్ప
చకచక పాఠము చెప్ప
వినగా వీనుల విందు
వినుడూ మీరికముందు

ఆట - పాట:

నలుగురు కలసిన చోట
నాలుగు స్థంభాలాట
కలతలు మరచిన పూట
కిలకిల నవ్వుల పాట...

తెలుగు భూమి:

తెలుగుభూమి పసిడి భూమి
పాడిపంటలున్న భూమి
శాంతి నిరులతో పెప్పుడు
నిండి వెలుగుచుండు భూమి...

తెలుగువారు:

తెలుగువారు వెలుగువారు
తెలివితేట లున్నవారు
పలువురితో ఎల్లప్పుడు
కలసి మెలసి తిరుగువారు...

తెలుగు తేజం:

తెలుగు తేజమన్నది
తేజరిల్లుచున్నది
తెలుగు చరిత ఉన్నది
వెలుగు వెలుగుచున్నది...

పిచ్చిక గూడు!

చిన్న దొక్క పిచ్చిక
చేర్చి కొంత పచ్చిక
కట్టుకుంది గూడు
చెట్టుమీద చూడు...

చెరువులో బాతు:

చెరువు చాల లోతు
చెరువులోన బాతు
గాలి పడగలాగ
తేలివెళ్ళు వేగ...

ఎద్దు - మొద్దు:

బండిని లాగే ఎద్దు
ఎండకు వానకు మొద్దు
పాపము దానికి హద్దు
పని ఎప్పుడుండగ వద్దు...

అందం :

అందం - అనందం
బందం - అనుబంధం
దేశం - ఆదేశం
రాగం - అనురాగం...

మంచిదనం ...



బాపూమాట తీయదనం
బోసినవ్వు చల్లదనం
ఖాదిబట్ట తెల్లదనం
మన కిచ్చును “మంచిదనం”...





పాఠువులు - విఠువులు

1

పంచవన్నెలున్న పక్షి
పలుకు నేర్చి నట్టి పక్షి
అందరికీ ముద్దొచ్చే
అందమైన దా పక్షి

2

అకాశంలో పక్షి
హాయిగ ఎగిరే పక్షి
అందమైన పక్షి
'ఆయిల్' తినే పక్షి

3

నొక్కునొక్కుల విళ్ళ
ఉక్కులాంటి విళ్ళ
నరులందరి చెంత
నలుగుచుండే విళ్ళ

4

మణికట్టు వైనుండు
మరి గాజులా ? కాదు
ప్రొద్దుతో అది ఎప్పుడు
పరుగెత్తుతుంటుంది...

5

అన్ని జీవులకుండు
అటు ఒకటి ఇటు ఒకటి
ఆ రెండు లేకుంటే
అంతా ఇక చీకటి...

6

తోక లుండవుగాని
దిక్కులెన్నియో తిరుగు
అచ్చట్లు ముచ్చట్లు
అన్ని చోట్లను చెప్పు...

7

మీటలెన్నియో ఉండు
పెట్టె మాదిరి ఉండు
మీట త్రిప్పిన వచ్చు
మాటలూ పాటలూ ...

8

ప్రతి డోరిలో నుండు
లోతు గానివి కొన్ని
అచటినుండియే నీరు
మోసుకొని వస్తారు...

అందనీ గగనాన
అందాల నొలికించు
అందరికి హాయిని
అది ఎప్పుడు కలిగించు...

అటు మాట లిటువైపు
ఇటు మాట లటువైపు
అనినంత వినిపించు
అనందమనిపించు...

నోటి దగ్గరనుండి
మాటలాడిన వెల్ల
తీగలో ప్రవహించు
దూరాన వినిపించు...

అంతం లేనిది
అనంతమైనది
అననికి పైగా
ఆవరించినది ... ఏమిటి ?

ఆకారాన్ని అది
 అందంగా చూపుతుంది
 అందరికీ ఎప్పుడు
 అందుబాటులో ఉంటుంది...

నోటిలోన వాసమందు
 నరమన్నది లేకయుండు
 కత్తికన్న వాడిగుండు
 అది ఏమిటో చెప్పరండు.

విడుపులు...

1. రామచిలుక 2. విమానం 3. రూపాయి
4. గడియారం 5. కళ్ళు 6. ఉత్తరాలు
7. రేడియో 8. బావులు 9. చందమామ
10. తెలిఫోను 11. మైక్రోఫోను 12. అకాశం
13. అద్దం 14. నాలుక.

మంచి బొమ్మ



నాన్న తెచ్చినమ్మ
నాకు మంచి బొమ్మ...

అందాలను చిమ్మ
అతి చక్కని బొమ్మ.

ముద్దులొలుకు బొమ్మ
ముద్దులిచ్చు బొమ్మ
బొమ్మతోటి నేను
బాగ ఆడుతాను...

చిన్నారి-పొన్నారి

చిన్నారి పొన్నారి

చిట్టిపాపలు

కన్నుల్లో మెరిసేటి

కంటి పాపలు

పరువాన ఆడేటి

పండు గువ్వలు

ప్రతి ఇంట మోగేటి

పసిడి మువ్వలు॥

ప్రాస పాట

తిన్నారా తిండిని మీరు

కొన్నారా బండిని మీరు

అన్నారా మాటలు మీరు

విన్నారా పాటలు మీరు

తన్నారా బంతిని మీరు

కన్నారా వింతను మీరు...

పడవ ఆట :



చిటపట భువిపై
 చినుకులు పడితే
 బడికి నెలవులే
 మా బాలలకూ...
 చూరుల వెంబడి
 నారలు కారీ
 చక చకపారే
 చిన్ని కార్వలో...
 పడవలు చేసే
 పడమని వదలీ
 చక్కని ఆటలు
 చిన్నారులకూ...

గోరుముద్ద...

గోరుగోరు ముద్ద
గోరంత ముద్ద
గుజ్జా గుజ్జా ముద్ద
గొజ్జంగి ముద్ద

అమ్మ పెట్టుముద్ద
కమ్మ నైనముద్ద
కోరి కోరి పాప
ఆరగించు ముద్ద...

కావాలి...

గింజకు మొలక
మొలకకు పిలక
పాపకు గిలక
నాకొక పలక

కావాలి! కావాలి!!

పాపకు అమ్మ
చెట్టుకు కొమ్మ
కొమ్మకు రెమ్మ
నాకొక బొమ్మ

కావాలి! కావాలి!!

పాము ఆట!

పుట్టలోనీ పాము
బుట్టలో కొచ్చింది
బుట్ట మూతనుతీయ
పడగెత్తి లేచింది.

నాగస్వరమును తెచ్చి
ఆగకుండా డోద
పడగనెత్తి గాలి
పడగలా ఆడింది...

పాము పడగను చూడ
పాప లందరు కూడి
ఆట అడే పాము
ఆటల్లు చూశారు...

పాము రూపము చూడ
భయమేను అందరికి
పాము ఆటను చూడ
మోదమే అందరికి...

అందాల మామయ్య !


అందాల మామయ్య
చంద మామయ్య
అందనీ ఓ అయ్య
అంది రావయ్య!!

చుక్కల్లో రాజులా
చిక్కి ఉన్నావు
దిక్కులన్నీ నిండి
చక్కగున్నావు..

మల్లెపూవులమించు
తెల్లన్నివాడ
చల్లనీ వెన్నెలలు
చలేటి తేడ...

అందరికి హాయిని
అందించవయ్య
అందాల నెలతేడ
అంది రావయ్య!!

సూర్యుడు



తూర్పున పొడిచీ సూర్యుడు
 తొలిగా వచ్చును సూర్యుడు
 మెల్లగ పెరుగును సూర్యుడు
 తెల్లని వెలుగుల సూర్యుడు
 చగలే ఉండును సూర్యుడు
 పేక్కున మండును సూర్యుడు
 అగ్రాశంలో సూర్యుడు
 అక్షిచక తిరుగును సూర్యుడు
 పడమర ఎప్పుడు సూర్యుడు
 బడబడ మునుగును సూర్యుడు...

నా నడక

మంచి పనులు నేను జేయ
'మంచివాడి' నని అందురు
అల్ల రేమొ నేను జేయ
'అల్లరి వెధవ'ని అందురు...

మంచి ఆటలేను ఆడ
ముచ్చటగా చూస్తారూ
మట్టిలోన ఆడుచున్న
'మడ్డి వెధవ'ని అందురూ...

అందరి మాట వింటేనే
'అహా !' మంచివాడందురు
మాటలనలు వినకుంటే
పోకిరివాడనందురు...

పనులన్నీ బాగ చేయ
'భలే ! భలే !' వాడందురు
తిరిగి నేను మొండికేయ
తిట్టులెన్నో తిట్టెదరూ...

అందుకనే నేనిప్పుడు
మంచికటలాడుచుంటి
అందరి మన్ననలుపొంద
అణకువనే నేర్చుకొంటి...



పూవులు...

చిన్న చిన్న పూవులు
వన్నెలున్న పూవులు
వన్నె చిన్నెల తోడ
ఎన్నరాని పూవులు...

అందమున్న పూవులు
చందమున్న పూవులు
అందచందాలతో ఆ
నంద మొసగు పూవులు

రంగుల రాత్నం

రాత్నం...రాత్నం

రంగుల రాత్నం

గిర గిర బిర బిర

తిరిగే రాత్నం...

పిరికున్న అబ్బాయి

రాత్న మెక్కంగా

కళ్ళు తిరిగీ తాను

కలవరాపడ్డాడు...

ధైర్యంతో అబ్బాయి

రాత్న మెక్కంగా

గిరగిరా తిరిగితా

నంబరా పడ్డాడు

రాత్న మెక్కారమ్మ

రంగులరాత్న మెక్కరే

గిరగిరా తిరిగేటి

చక్కని రాత్న మెక్కరే॥

బుగ్గలు-మొగ్గలు

మొగ్గలు మొగ్గలు
విచ్చని మొగ్గలు
చిరు చిరు మొగ్గలు
అందరికందం

చూపెడు మొగ్గలు...

బుగ్గలు...బుగ్గలు
ఎర్రని బుగ్గలు
మనసు నిండుగా
మధువులు నింపెడు
పాపల బుగ్గలు
చిరుపాల బుగ్గలు...

ముట్టుకుంటే వాడిపోవు
ముచ్చటైన మొగ్గలు
పట్టుకుంటే కందిపోవు
పనందైన బుగ్గలు...

బుగ్గలు-మొగ్గలు
మొగ్గలు-బుగ్గలు
చిరుచిరు మొగ్గలు
చిన్నారి బుగ్గలు...

అందాల బాల

చదువు కొని వచ్చింది
చక్కన్ని బాల
తాయలమ్మేదైన
తీసుకొని రండు

ఆడు కొని వచ్చింది
అందాల బాల
ఆవుపాలా గ్లాసు
అందించరండి.

పాట పాడి వచ్చె
పరువాల బాల
పండ్లు ఫలాలనూ
పుచ్చు కొనిరండి

బుద్ధిగా ఉంటుంది
ముద్దుల బాల
ప్రతివారు ఇస్తారు
ముద్దులు చాల ॥

చిన్నారి పాప ...

పాపాయి పాపాయి

మా మంచి పాపాయి

పండు వెన్నెల లాంటి


పరువాల పాపాయి॥

పాపాయి కన్నులు

పగడాల పువ్వులు

మా పాప బుగ్గలు

మరుమల్లె మొగ్గలు



తెల్లనీ జాబిల్లి
 వెలుగులు కురిపించ
 మా పాప చిరునగవు
 మణులెన్నో కురిపించు

కనులలో కాంతులా
 కళలెన్నో చిలికించు
 నోటిలో రత్నాల
 గుట్టలే ఒలికించు

ఆందరిని మురిపించు
 ఆనందం కలిగించు
 అఖిల జగతిని మించు
 అందాలు చూపించు



మూడు మాటలు



బద్ధకమ్ము తోటి నీవు
మొద్దుపలే మెలగకుండ
ఒద్దికగా బడికి పోయి
బుద్ధి కలిగి మెలగు బాల
గురువు మాట మీరకెప్పుడు
గరువ ముడిగి మెలగ వలయు
చెప్పునట్టి పాఠాలను
తప్పకుండ చదువ వలయు
పరుల తోటి ఎన్నడైన
పరుష భాషలాడరాదు
పరులనెప్పుడు నిన్ను వలే
పరికించుట మరువరాదు ...

